



தமிழ்நாடு முதலமைச்சர் மு.க.ஸ்டாலின் அவர்களை நேற்று முன்தினம் (15.12.2023) தலைமைச் செயலகத்தில், திருத்தியமைக்கப்பட்ட சீமரபினர் நல வாரியத்தின் தலைவரும், பிற்படுத்தப்பட்டோர் நலத்துறை அமைச்சருமான ஆர்.எஸ். ராஜகண்ணப்பன், துணைத் தலைவர் இராசா, அருண்மொழி மற்றும் அரசு சாரா உறுப்பினர்கள் கே.எஸ்.ராஜ்கண்ணப்பன், சேகர், பசுவை சக்திவேல், முனுசாமி, எஸ்.கணேசன், கே.எஸ்.கண்ணன், கதிர்வேல், பண்ணப்பட்டு கோவிந்தராஜ், ப.சத்திரன், சூர்யா பி.தங்கராஜா, பெரி. துரைராசு, திருமதி. பாண்டன் வரி மற்றும் பெரியசாமி ஆகியோர் சந்தித்து வாழ்த்துப் பெற்றார்கள். இந்த நிகழ்வின் போது, தலைமைச் செயலாளர் சிவ் தாஸ் மீனா, பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத்துறை செயலாளர் திருமதி.ரிட்டா ஹரிஷ் தக்கர், மிகப்பிற்படுத்தப்பட்டோர் மற்றும் சீமரபினர் நல ஆணையர் மற்றும் சீமரபினர் நல வாரியத்தின் உறுப்பினர் செயலர் வா.சம்பத் ஆகியோர் உடனிருந்தனர்.



தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (15.12.2023) தலைமைச் செயலகத்தில், தமிழ்நாடு பிற்படுத்தப்பட்டோர் பொருளாதார மேம்பாட்டுக் கழகத்தின் மூலம் பிற்படுத்தப்பட்டோர், மிகப்பிற்படுத்தப்பட்டோர் மற்றும் சீமரபினர் வகுப்பினைச் சார்ந்த தனிநபர்கள் மற்றும் பெண்களுக்கான புதிய பொற்கால கடன் திட்டத்தின் கீழ், 100 பயனாளிகளுக்கு ரூ.1.32 கோடி கடன் வழங்கும் திட்டத்தினை தொடங்கி வைக்கும் அடையாளமாக 7 பயனாளிகளுக்கு ரூ.21.40 இலட்சம் ரூபாய்க்கான காசோலைகளை கட்டுதலாக வழங்கினார். இந்த நிகழ்ச்சியில், பிற்படுத்தப்பட்டோர் நலத்துறை அமைச்சர் ஆர்.எஸ்.ராஜகண்ணப்பன், தலைமைச் செயலாளர் சிவ் தாஸ் மீனா, பிற்படுத்தப்பட்டோர் மிகப் பிற்படுத்தப்பட்டோர் மற்றும் சிறுபான்மையினர் நலத்துறை செயலாளர் திருமதி.ரிட்டா ஹரிஷ் தக்கர், தமிழ்நாடு பிற்படுத்தப்பட்டோர் பொருளாதார மேம்பாட்டுக் கழக தலைவர் கா.காஜா முகைதீன், தமிழ்நாடு பிற்படுத்தப்பட்டோர் பொருளாதார மேம்பாட்டுக் கழக மேலாண்மை இயக்குநர் அனில் மேஷ்ராம், மிகப்பிற்படுத்தப்பட்டோர் மற்றும் சீமரபினர் நல ஆணையர் வா.சம்பத், ஆகியோர் கலந்து கொண்டனர்.



புயல் வெள்ளத்தால் பாதிக்கப்பட்ட, திருவொற்றியூர் தொகுதிக்குட்பட்ட என்னாவூர் ஆதிதிராவிடர் குடியிருப்பு பகுதிகளில் இளைஞர் நலம் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் ஆய்வு செய்து, அங்குள்ள தெருக்கள் வீடுகளுக்கு சென்று வெள்ளத்தால் ஏற்பட்ட சேதங்களை பொதுமக்களிடம் நேரடியாக கேட்டறிந்து, மேலும், அவர்களுக்கு துணை நிற்கின்ற விதமாக, அரசு உரிம நடவடிக்கைகளை மேற்கொள்ளும் என்று உறுதியளித்தார். உடன் அமைச்சர் சிவ்.வி.மெய்யநாதன், கலாநிதி வீராசாமி எம்.பி., மாதவரம் எஸ்.சுதர்சனம் எம்.எல்.ஏ., மேயர் பிரியா, துணை மேயர் மு.மகேஷ்குமார் மற்றும் பலர் உள்ளனர்.



இளைஞர் நலம் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்களிடம், நேற்று முன்தினம் (15.12.2023) இந்திய தொழில் கூட்டமைப்பு (CII) சார்பாக 4.12.2023 அன்று தமிழ்நாடு விளையாட்டு மேம்பாட்டு ஆணையத்திற்கு வழங்கிய 2023க்கான 'விளையாட்டை ஊக்குவிக்கும் சிறந்த மாநிலம்' என்ற விருதினை இளைஞர் நலம் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர். அதுலய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாத் ரெட்டி மற்றும் அரசு உயர் அலுவலர்கள் வழங்கி வாழ்த்துப் பெற்றார்கள்.

சேலம் மாடர்ன் தியேட்டர் இடத்தைக் கேட்டு

அரசுத் தரப்பில் நிர்ப்பந்திப்பதாக வந்த தகவல்கள் தவறானவை!

சென்னை, டிச.17-
பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு அறிவித்திருப்பதாவது:-

சேலத்தில் முன்பு செயல்பட்டு வந்த மாடர்ன் தியேட்டர்ஸ் நுழைவாயில் சிலை அமைப்பதற்காக, அந்த இடத்தை கேட்டு, அரசின் சார்பில் நிர்ப்பந்திக்கப் படுவதாக பத்திரிகையில் செய்திகள் வந்துள்ளன.

இந்த நிறுவனம் செயல்பட்டு வந்த 8.9 ஏக்கர் நிலமானது, தற்போது, மனைகளாகவும், வணிகப்பகுதியாகவும் மாற்றப்பட்டு, பயன்படுத்தப்பட்டு வருகின்றது. இந்தப் பகுதியின் நுழைவாயில் வளைவு சேலம் ஏன் கட்டு நெடுஞ்சாலையில் கன்னங்குறிச்சி கிராமத்தின்

சர்வே எண்.8-இல் உள்ளது. இந்த சாலையை விரிவாக்கம் செய்ய உத்தேசிக்கப்பட்டுள்ளதால், நெடுஞ்சாலைத்துறை நிலங்களின் எல்லைகளை நிர்ணயம் செய்வதற்காக, வருவாய்த்துறை மற்றும் நெடுஞ்சாலைத்துறை அலுவலர்களால், 2.12.2023 அன்று, அளவீடு நடத்தப்பட்டுள்ளது. இந்த அளவீட்டின் போது, மாடர்ன் தியேட்டர்ஸ் நுழைவாயில் வளைவு முழுமையாக, நெடுஞ்சாலைத்துறை நிலத்தில் இருப்பது கண்டறியப்பட்டது.

அரசின் நிலவரை படத்தில் உள்ளவாறு, எல்லைகளை வரையறுப்பதற்காக, நெடுஞ்சாலையிலுடைய எல்லையில் எந்த சொத்துக்



களுக்கும் பாதிப்பு ஏற்படாதவாறு, எல்லை கற்கள் நடப்பட்டுள்ளன.

மாடர்ன் தியேட்டர்ஸ் நுழைவாயில் வளைவு, தற்போது நெடுஞ்சாலைத்துறையின் நிவந்தியே முழுமையாக அமைந்திருப்பது கண்டறியப்பட்டுள்ளது. இவ்வாறு அமைச்சர் எ.வ.வேலு தெரிவித்துள்ளார்.

இந்த நுழைவாயில் வளைவைப் பாதுகாத்து, பராமரிப்பது மட்டுமே அரசின் நோக்கம் என்ற அடிப்படையில், இந்தப் பகுதியில், வேறு கட்டுமானப் பணிகளை மேற்கொள்வதற்கோ, சிலைகளை நிறுவுவதற்கோ அரசிடம் எந்த ஒரு திட்டமும் இல்லை. எனவே, இந்த நெடுஞ்சாலைத்துறை இடம் தவிர, வேறு இடத்தைக் கேட்டு அரசுத்தரப்பில் நிர்ப்பந்திப்பதாக வெளிவரக் கூடிய தகவல்கள் அனைத்தும் தவறானவை என தெரிவிப்பதற்கு தகுந்த நடவடிக்கை எடுக்கப்படும்.

இவ்வாறு அமைச்சர் எ.வ.வேலு தெரிவித்துள்ளார்.



முதலமைச்சர் மு.க.ஸ்டாலின் அவர்களை, நேற்று முன்தினம் (15.12.2023) முகாம் அலுவலகத்தில், கவிப்பேரரசு வைரமுத்து அவர்கள் சந்தித்து, சென்னை, காமராசர் அரங்கத்தில் 1.1.2024 அன்று நடைபெறவுள்ள "மகா கவிதை" நூல் வெளியீட்டு விழாவிற்கான அழைப்பிதழையும், நூலினையும் வழங்கினார். உடன் அவரது மகன்கள் மதன்கார்க்கி, கபிலன் வைரமுத்து ஆகியோர் உள்ளனர்.



கனமழையின் போது சென்னை மணலியில் உள்ள சி.பி.சி.எஸ். எண்ணெய் சுத்திகரிப்பு மையத்திலிருந்து ஏற்பட்ட எண்ணெய் கசிவினை அகற்றும் பணிகளை எண்ணூர் நெட்டுக்குப்பம் முகத்துவாரப் பகுதியில் இளைஞர் நலம் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் ஆய்வு செய்து, இந்தப் பணிகளை ஒருங்கிணைத்து வரும் தமிழ்நாடு அரசின் எண்ணெய் கசிவு மேலாண்மை ஒருங்கிணைப்பு மையத்திற்கு சென்று, கழிவுகளை சுத்தம் செய்யும் பணிகளின் நிலவரத்தைக் கேட்டறிந்து, எண்ணெய் கழிவால் படுகு - மீன்பிடி வலை உள்ளிட்டவை சேதமடைந்துள்ளதாக அப்பகுதி மீனவர்கள் அவரிடம் கூறினர். அவர்களுக்கு துணைநிற்கிற வகையில் கழக அரசு நடவடிக்கைகளை மேற்கொள்ளும் என்று அப்போது அமைச்சர் உதயநிதி ஸ்டாலின் கூறினார். உடன் அமைச்சர் சிவ். வி.மெய்யநாதன், கலாநிதி வீராசாமி எம்.பி., மாதவரம் எஸ்.சுதர்சனம் எம்.எல்.ஏ., கே.பி.சங்கர் எம்.எல்.ஏ., மேயர் பிரியா மற்றும் பலர் உள்ளனர்.

கழக இளைஞர் அணி சார்பில் சேலம் 2வது மாநில மாநாட்டில்

தி.மு.க. மாணவர் அணியினர் திரளாகப் பங்கேற்போம்!

மாணவர் அணி ஆலோசனைக் கூட்டத்தில் தீர்மானம்!

சென்னை, டிச.17-
கழக இளைஞர் அணியின் 2வது மாநில மாநாட்டினை முன்னிட்டு, தி.மு.க. மாணவர் அணியின் மாவட்ட அமைப்பாளர் துணை அமைப்பாளர்களுடன் கடந்த (14.12.2023) வியாழக்கிழமை, மாலை 5 மணியளவில் காணொலிகாட்சி வாயிலாக, கழக மாணவர் அணிச் செயலாளர் சி.வி.எம்.பி.எழிலரசன் தலைமையில், அணியின் தலைவர் இரா.ராஜிவ் காந்தி, இணைச் செயலாளர்கள் சி. ஜெரால்டு, எஸ்.மோகன் மற்றும் துணைச் செயலாளர்கள் மன்னை த.சோழராஜன், சேலம் ரா.தமிழரசன், அதலை பி.செந்தில்குமார், கா. அமுதரசன், பி.எம்.ஆனந்த், கா.பொன்ராஜ், வி.ஜி.கோகுல், திருமதி பூர்ணசங்கீதா, சின்னமுத்து, திருமதி ஜெ. வீரமணி ஆகியோர் முன்னிலையில் ஆலோசனைக் கூட்டம் நடைபெற்றது.

கூட்டத்தில் அனைத்து மாவட்ட அமைப்பாளர், துணை அமைப்பாளர்களும் பங்கேற்றனர்.

அதில், வருகிற 24.12.2023 அன்று கழக இளைஞர் அணி சார்பில் சேலத்தில் நடைபெறவுள்ள 2வது மாநில மாநாட்டினை தலைமையற்று நடத்தும் கழக இளைஞர் அணிச் செயலாளர் அமைச்சர், உதயநிதி ஸ்டாலின் அவர்களுக்கு வாழ்த்துக்களையும், விழாவில் சிறப்புரையாற்றவுள்ள கழகத் தலைவர் - தமிழ்நாடு முதலமைச்சர் அவர்கள் அறிவிக்கவிருக்கும் மாநில உரிமை மீட்பு என்ற முழக்கத்தை வென்றெடுக்கும் போர்க்களமாக

பாக பெருந்திரளான மாணவர்களுடன் பங்கேற்பதென தீர்மானிக்கப்பட்டது. முத்தமிழ்நாடு கலைஞர் நூற்றாண்டில், இந்திய அரசு சியலில் திருப்புமுனை மாநாடாக, தமிழ்நாட்டு வரலாற்றில் தடம் பதிக்கக் கூடிய மாநாடாக நடைபெறவுள்ள கழக இளைஞர் அணியின் 2வது மாநில மாநாட்டினை துவக்கி வைக்கும் பெருமைமிகு

வாய்ப்பை கழக மாணவர் அணியின் செயலாளர் சி.வி.எம்.பி. எழிலரசனுக்கு வழங்கிய கழகத் தலைவர் - தமிழ்நாடு முதலமைச்சர் அவர்களுக்கும், மாநாட்டின் தலைவர், கழக இளைஞர் அணிச் செயலாளர் அமைச்சர், உதயநிதி ஸ்டாலின் அவர்களுக்கும் நெடுஞ்சார்ந்த நன்றியினை கழக மாணவர் அணி தெரிவித்துக் கொள்கிறது.



மிக்ஜாம் புயல் மற்றும் கனமழையால் ஏற்பட்ட பாதிப்பை சீரமைக்க, கழக அரசு முனைப்புடன் செயல்பட்டு வருகிறது. இந்த கழுவில், அரசின் மீட்பு - நிவாரணப் பணிகளுக்கு உதவிடும் வகையில், முதலமைச்சரின் பொது நிவாரண நிதி-க்கு நமக்கர் வழவேலு ரூ.6 லட்சத்துக்கான காசோலையை அமைச்சர் உதயநிதி ஸ்டாலின் அவர்களிடம் வழங்கினார்.